

आपदा : चौखुटिया विकासखण्ड में तीन बादल फटने से तबाही

अल्मोड़ा जिले के चौखुटिया विकासखण्ड में तड़ागताल घाटी-खौला बसरखेत, खजुरानी, पालमवाड़ी, रामपुर क्षेत्र में बादल फटने से भारी तबाही हुई है। तड़ागताल घाटी के मुहाने पर बसा खौला गांव में 25 मीटर उंचे मलवे में मकान, घराट व सैकड़ा खेत, फलों का एक बगीचा तथा 60 मवेशी दफन हैं। यहां मिट्टी रहित बड़े-बड़े पत्थर 6 किलोमीटर तक घाटी में फैले हैं।

मवेशियों के दबने से महामारी का खतरा बना है। रास्ते टूट चुके हैं, विद्युत व पानी की व्यवस्था भी ढप है, घाटी के सभी घराट, जानवर, बगीचे तथा एक जंगल ही बह चुका हैं। ये गांव मोटर मार्ग से 8 से 16 किलोमीटर पैदल दूरी तथा विकासखण्ड मुख्यालय से 20 से 29 किलोमीटर की दूरी पर हैं। वहां के निवासियों को तुरन्त मदद पहुंचाने की आवश्यकता है। नुकसान विवरण निम्न है -

मृत व्यक्ति	-	02
मृत जानवर	-	105
क्षतिग्रस्त मकान	-	10
प्रभावित गांव	-	9
प्रभावित परिवार	-	160
पनचक्की बही	-	03
विद्युत चक्की बही	-	01
फलदार वृक्ष	-	500
फसल बर्बादी	-	140 हैक्टेयर
भूमि कटाव	-	30 हैक्टेयर